

# ગુજરાતમાં ઉત્તરાયણ પર્વમાં અકસ્માતથી એક બાળક સહિત પાંચ વ્યક્તિએ જીવ ગુમાવ્યા

**પતંગ પાછળ દોડતા બાળકનું કાર અડકે તે મોત નીપજ્યું : પ્રતિબંધિત ચાઈનીઝ દોરીએ બે યુવાનનો ભોગ લીધો**

અમદાવાદ, ગુજરાતમાં ઉત્તરાયણ પર્વમાં પતંગની મજા માણવાની સાથે સાથે અકસ્માતની ઘટનામાં એક બાળક સહિત પાંચ વ્યક્તિએ જીવ ગુમાવ્યો છે, જ્યારે અનેક લોકોને ઈજા પહોંચી હોવાના બનાવ બન્યા છે. વડોદરાના વાઘોડિયા રોડ ખાતે પતંગની કપાયેલી દોરી પકડવામાં જતા એક ૩૩ વર્ષીય યુવાનનું મોત નિપજ્યું છે. અહીં રહેતા શંકર રાઠવા નામનો યુવક



વીજલાઈનમાં ફસાયેલી પોતાની પતંગ કાઢવા જતો હતો, ત્યારે દોરી પકડતા જ તેને ક્રેટ લાગ્યો હતો અને તે ઢબી પડ્યો હતો. તેને તાત્કાલિક હોસ્પિટલમાં ખસેડવામાં આવ્યો હતો, પરંતુ તેણે સારવાર દરમિયાન દમ તોડી દેતા ઉજવણી માતમમાં ફેરવાઈ હતી. યુવક ત્રણ વર્ષના બાળકનો પિતા હતો અને પરિવારનો આધાર હોવાનું સૂત્રોએ જણાવ્યું હતું. વડોદરા જિલ્લાના કરજણ વિસ્તારમાં ૧૦ વર્ષના બાળક

હિમાંશુ કશ્યપનું પણ પતંગને કારણે મોત નિપજ્યું છે. આ બાળક પતંગ પકડવા દોડતો હતો ત્યારે ઝડપથી આવેલી કારની હડકંટે આવી જતા તેને ગંભીર ઈજા પહોંચી હતી, તેનું પણ હોસ્પિટલમાં સારવાર દરમિયાન મોત નિપજ્યું હોવાનું સૂત્રો દ્વારા જાણવા મળ્યું છે. ભરૂચ જિલ્લાના પીલુદરા ગામ અને અરવલ્લીના બાયડ તાલુકામાં પતંગની તીક્ષ્ણ દોરીના કારણે ગળું કપાઈ જતા બે યુવાનોના મોત થયા છે. આ

ઘટનાઓએ પતંગબાજીના જોખમો પર ફરીથી ચર્ચા શરૂ કરી છે. પતંગ ચગાવવી જોખમી પણ સાબિત થઈ શકે છે, આમાંથી એક યુવકનું તો ચાઈનીઝ દોરીના કારણે ગળું કપાયું છે. જે દોરી પર પ્રતિબંધ છે, તેમ છતાં પણ લોકો તેનો પ્રયોગ કરી રહ્યાં છે. બાયડ તાલુકાના ચોઈલા ગામમાં મોપેડ લઈને જતાં એક સગીર યુવકનું ચાઈના દોરીને કારણે ગળું કપાતા મોત થયું છે. ૧૭ વર્ષીય તીર્થ પટેલ નામના

યુવકના દોરી ગળામાં દોરી આવી જતા તેનું ગળું કપાઈ ગયું હતું. તેને સારવાર માટે હોસ્પિટલ ખસેડવામાં આવ્યો પરંતુ તબીબોએ તેને મૃત જાહેર કરી દીધો હતો. ભરૂચ જિલ્લાના જંબુસર તાલુકાના પીલુદરામાં પતંગની દોરીના કારણે એક યુવકનું મોત થયું હતું. રાહુલ પરમાર નામનો વ્યક્તિ બાઈક લઈને જતો હતો તે દરમિયાન દોરી ગળામાં આવી જતાં તેનું મોત થયું હતું.

## શક્તિપીઠ અંબાજી મંદિરને ઉત્તરાયણ પર્વમાં પતંગનો શણગાર કરાયો : ભાવિકો અભિભૂત

**ઉત્તરાયણ નિમિત્તે મંદિરના ગર્ભગૃહથી લઈને પરિસર સુધી કરવામાં આવેલી વિશેષ સજાવટ ભક્તો માટે આકર્ષણનું કેન્દ્ર બની**

અંબાજી, શક્તિપીઠ અંબાજીમાં મહરસંક્રાંતિના પર્વ નિમિત્તે ભક્તિ અને ઉત્સાહનો ત્રિવેણી સંગમ જોવા મળ્યો હતો. મા અંબાના દર્શનાર્થે વહેલી સવારથી જ શ્રદ્ધાળુઓનું કીડીયાઈ ઉભરાયું હતું. ઉત્તરાયણ નિમિત્તે મંદિરના ગર્ભગૃહથી લઈને પરિસર સુધી કરવામાં આવેલી વિશેષ સજાવટ ભક્તો માટે આકર્ષણનું કેન્દ્ર બની હતી. શ્રદ્ધાળુઓએ માતાજીના ચરણોમાં શીશ ઝુકાવી મહરસંક્રાંતિના પવિત્ર દિવસે ધન્યતા અનુભવી હતી. મહરસંક્રાંતિના પર્વને અનુરૂપ આજે અંબાજી મંદિરને રંગબેરંગી પતંગોથી સજાવવામાં આવ્યું હતું. આકાશમાં જે રીતે પતંગોની રંગત જામે છે, તેવી જ રીતે મંદિરના પરિસરમાં પણ ચારતરફ પતંગોના શણગાર જોવા મળ્યા હતા. શ્રદ્ધાળુઓ દ્વારા અર્પણ કરવામાં આવેલી આ પતંગોથી માતાજીના ધામને એ રીતે શણગારાયું



હતું કે આવનાર દરેક ભક્ત મંત્રમુગ્ધ થઈ ગયા હતા. પતંગોના આ અનોખા શણગારે પરંપરાગત વાતાવરણમાં એક નવો જ પ્રાણ ફૂંક્યો હતો. સામાન્ય દિવસોની સરખામણીએ આજે ઉત્તરાયણ હોવાથી મંદિરમાં ભક્તોની સંખ્યામાં મોટો વધારો જોવા મળ્યો હતો. બનાસકાંઠા સહિત સમગ્ર ગુજરાતમાંથી શ્રદ્ધાળુઓ પોતાના પરિવાર અને મિત્રો સાથે મા અંબાના આશીર્વાદ લેવા પહોંચ્યા હતા. ભક્તોને દર્શન કરવામાં કોઈ તકલીફ ન પડે તે માટે મંદિર ટ્રસ્ટ દ્વારા વિશેષ વ્યવસ્થાઓ કરવામાં આવી હતી. તમામ શ્રદ્ધાળુઓએ શિસ્તબદ્ધ રીતે લાઈનમાં ઉભા રહીને શાંતિપૂર્ણ માહોલમાં માતાજીના દર્શનનો લાભ લીધો હતો.

## અમદાવાદના મણિનગર વિસ્તારમાં યુવાનની ઘાતકી હત્યા




અમદાવાદ, અમદાવાદના મણિનગરમાં આવેલા કાંકરિયા ફૂટબોલ ગ્રાઉન્ડ નજીક ગત રાતે ખૂની ખેલ ખેલાયો હોવાની ઘટના સામે આવી છે. અગાઉ થયેલા ઝઘડાની અદાવત રાખીને કેટલાક શખસોએ એક યુવકની ઘાતકી હત્યા કરતા ચક્રાચર મચી ગઈ છે. આ ઘટનાની જાણ થતાં જ કાગડાપીઠ અને મણિનગર પોલીસનો કાફલો ઘટનાસ્થળે દોડી ગયો હતો અને સમગ્ર વિસ્તારને કોર્ડન કરીને આરોપીઓને પકડવા

કાર્યવાહી હાથ ધરી છે. આ મામલે અમરાઈવાડીમાં રહેતા ૨૩ વર્ષીય રાહુલ રાઠોડે પોલીસ ફરિયાદ નોંધાવી છે. રાહુલે તેના નાના ભાઈ ચિરાગની હત્યા અંગે મંથન ઉર્ફે રૂત્વિક પરમાર તથા જયદિપ શાહ, હર્શીલ શાહ અને વિજય ઉર્ફે વી.પી. પરમાર સામે ફરિયાદ નોંધાવી છે. સમાધાન કરવાના બદલે બોલાવીને આ શખસોએ ચિરાગ પર હુમલો કર્યો હતો. ઉત્તરાયણે રાત્રે આશરે ૮.૪૫ વાગ્યે આ ખૂની ખેલ ખેલાયો હતો. આરોપી મંથન અને તેના મિત્રોએ પૂર્વ આયોજિત કાવતરું રચ્યું હતું. અગાઉ થયેલા ઝઘડાની અદાવત રાખીને સમાધાન કરવા માટે મંથને ચિરાગ રાઠોડ અને તેના મિત્ર નયનને કાંકરિયા ફૂટબોલ ગ્રાઉન્ડ ખાતે બોલાવ્યા હતા.

## દાહોદમાં રૂ. ૧.૩૫ કરોડથી વધુ કિંમતના વિદેશી દારૂ અને બીયર ભરેલું કન્ટેનર ઝડપાયું પોલીસે ૧.૫૫ કરોડના મુદ્દામાલ સાથે બે પરપ્રાંતીય શખસની કરી ધરપકડ

દાહોદ, દાહોદમાં એલ.સી.બી. અને કતવારા પોલીસે સંયુક્ત ઓપરેશન હાથ ધરીને ૧.૩૫ કરોડથી વધુ કિંમતનો વિદેશી દારૂ ઝડપી પાડ્યો હતો. ઈન્દોર-ગોધરા નેશનલ હાઈવે પર ગરબાડા ચોકડી પાસે વાહન ચેકિંગ દરમિયાન પોલીસે કન્ટેનરમાંથી રૂ. ૧.૩૫ કરોડથી વધુની કિંમતનો વિદેશી દારૂ અને બીયરનો જથ્થો ઝડપી પાડ્યો હતો. પોલીસે આ દારૂ પ્લાસ્ટિકના રોલની આડમાં છુપાવીને લઈ જવાતો હતો ત્યારે ઝડપ્યો હતો. એલસીબી ને બાતમી મળી હતી કે એક બંધ બોડીના ટ્રકમાં દારૂનો જથ્થો ગુજરાતમાં ઘુસાડવામાં આવી રહ્યો છે. બાલાજી હોટલ સામે જ્યારે ટ્રક ને અટકાવી તલાશી લેવામાં



આવી હતી, ત્યારે પોલીસ પણ ચોકી ઉઠી હતી. ટ્રકમાં ઉપરના ભાગે પ્લાસ્ટિકના બબલ રોલ રાખવામાં આવ્યા હતા. પોલીસે ૮૧૪ પેટીઓમાં કુલ ૩૩,૦૬૬ બોટલ વિદેશી દારૂ અને બિયર કિંમત રૂ. ૧,૩૫,૫૮,૨૮૮ અને ૨૦ લાખની કિંમતના આઈસર ટ્રક બે મોબાઈલ ફોન અને પ્લાસ્ટિકના

બબલ રોલ સહિત કુલ રૂ. ૧,૫૫,૭૦,૭૮૮ નો મુદ્દામાલ જપ્ત કર્યો છે. આ મામલે પોલીસે ટ્રકના ડ્રાઈવર અને ક્લીનરની ધરપકડ કરી છે, જેઓ મધ્યપ્રદેશના વતની હોવાનું જાણવા મળ્યું છે. દાહોદ ટાઉન "એ" ૧,૩૫,૫૮,૨૮૮ કિંમત ૨૦ રિવિઝન પોલીસ સ્ટેશનમાં પ્રોહિબિશન એક્ટ હેઠળ ગુનો નોંધી વધુ તપાસ હાથ ધરવામાં આવી હતી.

## અમદાવાદ સહિત રાજ્યભરમાં ઉત્તરાયણ પર્વની ઉજવણી

પતંગરસિયાઓએ દિવસભર પતંગ ઉડાડવાની મજા માણી : કેન્દ્રીય ગૃહમંત્રી અમિત શાહ, મુખ્યમંત્રી ભૂપેન્દ્ર પટેલ સહિતના નેતાઓએ પણ પોતાના મત વિસ્તારમાં પર્વની ઉજવણી કરી

અમદાવાદ, અમદાવાદ સહિત રાજ્યભરમાં ઉત્તરાયણ પર્વની અનેરા ઉત્સાહ સાથે ઉજવવામાં આવી હતી. લોકોએ દિવસભર આકાશમાં પતંગ ચગાવવાની સાથે સાથે ખાણીપીણીની મજા માણી હતી. સવારથી જ આકાશ રંગબેરંગી પતંગોથી છવાઈ ગયું હતું. સામાન્ય નાગરિકોની સાથે રાજ્યના મુખ્યમંત્રી અને કેન્દ્રીય મંત્રીઓએ પણ પોતપોતાના મતવિસ્તારમાં જઈને જનતા સાથે પર્વની મજા માણી હતી. પરંપરાગત રીતે ઉજવાતા આ તહેવારમાં ભક્તિ, દાન અને આનંદનો ત્રિવેણી સંગમ જોવા મળી રહ્યો છે.



કેન્દ્રીય ગૃહમંત્રી અમિત શાહે અમદાવાદમાં પરિવાર સાથે ઉત્તરાયણની ઉજવણી કરી હતી. તેમણે વહેલી સવારે સુપ્રસિદ્ધ જગન્નાથ મંદિરે જઈને પૂજા-અર્ચના કરી હતી અને મંદિર પરિસરમાં ગૌમાતાનું પૂજન કરી ધાસચારો

ઉત્તરાયણનો અસલી આનંદ લીધો હતો. મુખ્યમંત્રી ભૂપેન્દ્ર પટેલે પણ અમદાવાદના દરિયાપુર વિસ્તારની પોળોમાં જઈને પતંગ ચગાવી હતી. તેમની સાથે સંસદ દિનેશ મકવાણા અને ધારાસભ્ય કૌશિક જેન પણ જોડાયા હતા. જ્યારે મુખ્યમંત્રીએ પતંગની ડેર ખેંચી પેચ લડાવ્યા ત્યારે લોકોએ ભારે ચિચિયારીઓ પાડી તેમને પ્રોત્સાહિત કર્યા હતા. મુખ્યમંત્રીએ આ તહેવારના તમામ નાગરિકોને મહરસંક્રાંતિની હાર્દિક શુભેચ્છાઓ પાઠવી હતી. બીજી તરફ સુરતમાં પણ પૂર્વ કેન્દ્રીય મંત્રી દર્શના જરદોશ અને ધારાસભ્ય ઝંખના પટેલે સાથે મળીને પતંગ ઉડાવી તહેવારની ઉજવણી કરી હતી.

## અમદાવાદ એરપોર્ટ પરથી વિદેશ જતા મુસાફર પાસેથી વિદેશી ચલણ જપ્ત કર્યું કસ્ટમ વિભાગની ટીમે ૪૨ લાખનું વિદેશી ચલણ કબજે કરી કાર્યવાહી હાથ ધરી

અમદાવાદ, અમદાવાદ શહેરના સરદાર વલ્લભભાઈ પટેલ ઈન્ટરનેશનલ એરપોર્ટ પર કસ્ટમ્સ વિભાગના એર ઈન્ટેલિજન્સ યુનિટ દ્વારા મોટી કાર્યવાહી કરવામાં આવી છે. એક વિદેશી ચલણની હેરાફેરીનો પદફાંશ કર્યો હોવાનું પ્રકાશમાં આવ્યું છે. બેંગલોકો જઈ રહેલા એક મુસાફર પાસેથી કસ્ટમ્સ અધિકારીઓએ રૂપિયા ૪૨,૦૬,૩૪૦ની કિંમતની વિદેશી નોટો જપ્ત કરી હતી. આ ચલણની નોટો જપ્ત કરીને તેના સામે આગળની કાર્યવાહી શરૂ કરી દેવામાં આવી છે. મળતી જાણકારી પ્રમાણે,

કસ્ટમ્સ વિભાગને ચોક્કસ ગુપ્ત રાહે માહિતી મળી હતી કે એક મુસાફર ગેરકાયદે રીતે મોટી માત્રામાં વિદેશી ચલણની નિકાસ કરવાની ફિરાકમાં છે. આ બાતમીના આધારે એર ઈન્ટેલિજન્સ યુનિટના અધિકારીઓએ વોચ ગોઠવી હતી. તપાસ દરમિયાન, અમદાવાદથી બેંગલોકો જઈ રહેલી વિયેટજેટ એર ફ્લાઈટ ફઢ-૫૭૧ માં બેઠેલા એક યુરુષ મુસાફરની હિલચાલ શંકાસ્પદ જણાતા તેને અટકાવવામાં આવ્યો હતો. જ્યારે અધિકારીઓએ મુસાફરના સામાનની ઝીણવટભરી તપાસ કરી, ત્યારે તેઓ પણ ચોંકી ઉઠ્યા હતા. મુસાફરે અત્યંત ચાલાકીથી

તેના સામાનમાં વિદેશી નોટો છુપાવી હતી. વિદેશી નાગરિક પાસેથી કસ્ટમ્સ વિભાગ દ્વારા મોટા પ્રમાણમાં વિદેશી ચલણી નોટોનો જથ્થો જપ્ત કરવામાં આવ્યો હતો. જેમાં ૧૦૦ ડોલરની નોટો (જેની કિંમત અંદાજે ૮,૯૧,૦૦૦) અને ૧૦૭૨ પાઉન્ડ સ્ટર્લિંગની નોટો (જેની કિંમત અનુક્રમે ૧૨,૭૩,૩૦૦ અને ૨૦,૪૨,૦૪૦) મળી આવી હતી. આમ, કુલ મળીને ૧૧૭૨ વિદેશી ચલણી નોટો કબજે કરવામાં આવી હતી, જેની ભારતીય બજારમાં કુલ કિંમત અંદાજે ૪૨,૦૬,૩૪૦ જેટલી થવા જાય છે.

## પતંગ મહોત્સવમાં રાની મુખરજી અને ઈમરાન હાશમી ઉપસ્થિત

અમદાવાદ, સાબરમતી રિવરફ્રન્ટ ખાતે આયોજિત આંતરરાષ્ટ્રીય પતંગ મહોત્સવમાં બીજા દિવસે ગ્લેમરનો તડકો જોવા મળ્યો હતો. બોલીવુડની લોકપ્રિય અભિનેત્રી રાની મુખરજી અને ઈમરાન હાશમીની હાજરીએ પતંગ મહોત્સવની રંગત વધારી દીધી હતી. ઉત્તરાયણ પૂર્વે યોજાયેલા આ કાર્યક્રમમાં ફિલ્મી સિતારાઓને પોતાની નજરે નિહાળવા માટે અમદાવાદીઓની ભારે ભીડ ઉમટી પડી હતી. મહોત્સવમાં સિતારાઓની એન્ટ્રી થતા જ આખું વાતાવરણ ચાહકોની ચિચિયારીઓ અને હર્ષોલ્લાસથી ગાજી ઉઠ્યું હતું.

## લીબડીમાં પ્રેમલગ્ન મામલે યુવાનની ઇરીના ઘા ઝીંકી સરાજાહેર હત્યા : એક ઈજાગ્રસ્ત જુના બસ સ્ટેન્ડ પાસેની ઘટનામાં છ શખ્સ વિરુદ્ધ ગુનો નોંધાયો

સુરેન્દ્રનગર, લીબડીમાં પ્રેમ લગ્ન મુદ્દે પુત્રી ખેલ ખેલાયો હતો. લીબડીના લિયાદ ગામના હિતેષભાઈ હેમુભાઈ સુરેલા પરિવારના અન્ય બે સભ્યો સાથે લીબડીમાં પતંગ અને દોરીની ખરીદી કરવા આવ્યા હતા તે સમયે પાંચથી છ અજાણ્યા શખ્સોએ શહેરના જુના બસ સ્ટેન્ડ નજીક છરી અને લાકડી વડે હુમલો કરી ગણતરીની મિનિટોમાં યુવાનની કરપીણ હત્યા નીપજાવી ફેરાર થઈ ગયા હતા. પાંચથી છ લોકો લાકડી અને છરી વડે યુવક પર હુમલો કરીને તેને મોતને ઘાટ



ઉતારી દીધો હતો. હત્યા સમયે બજારમાં અનેક લોકોની હાજરીમાં હુમલાખોરો આ હિચકારી કૃત્ય કર્યું હતું, પરંતુ કોઈપણ તે લોકોને અટકાવવાનો પ્રયાસ કર્યો ન હતો. હુમલામાં અન્ય એક યુવાનને પણ છરી વાગી જતાં ઈજાગ્રસ્ત થયો હતો. ઘટનાની

ચક્રો ગતિમાન કરી દીધા છે. જાહેર રસ્તાઓ પર હત્યાથી ટોળેટોળા ઉમટી પડતા પોલીસે પરિસ્થિતિ પર કાબુ મેળવવા અને કોઈ અનિચ્છનીય બનાવ ન બને તે માટે યુસ્ત બંદોબસ્ત ગોઠવી દીધો છે. લીબડી પોલીસે હત્યાનો ગુનો નોંધી ફેરાર આરોપીઓને ઝડપી પાડવા ચક્રો ગતિમાન કર્યા છે. આ લોહિયાળ ખેલ અંગત અદાવતમાં ખેલાયો હોવાનું બહાર આવ્યું પ્રાથમિક તપાસમાં જાણવા મળ્યું છે. જ્યાં હાજર તબીબોએ યુવકને મૃત જાહેર કર્યો હતો. આ સાથે પોલીસે હત્યાચારોને શોધવા માટે તપાસના